

॥ खंड ०८/भाग०७ ॥

॥ ओवी नं. ५७ ॥

॥ दर्यापुर दांडातील चणकाजी च्या पाठातील १६ ओव्यापैकी एक ओवी ॥

॥ दया घनश्यामा..। भुम्मेवर याहो रामा ॥

॥ दया घनश्यामा । भुम्मेवर याहो रामा ।

तुमच्या वाचुन सुनी । पडली हो भुमी ॥ घृ ॥०७॥

॥ भैस राजा । उभे राहा हो निश्कलंकी ।

तुमच्या वाचुन अंधेकार । पडला तिरलोकी ॥

॥ झाला अंधःकार । कसा लोपला हिरा ।

माया व्यापली हो । तिरकुटाचा पसारा ॥

॥ आदीपुरुष हरी । व्हा सावध यवगावरी ।

केली नष्ट याहीन । उत्तम काराणीरी ॥

॥ धन्य काराणीर । आदीपुरुष अवतार ।

का मौन धरलं । तसनस झाली फार ॥

॥ का मौन धरलं ? डोळा उघडुन पाहयं ।

तुमच्या वाचुन आमचा । कोण कैवारी आहयं ॥

॥ आदीपुरुष हरी । करा तुम्ही तयारी ।

बहु यवग राज्य करा । या भुम्मेवरी ॥

भजने :- ॥ भुम्मा लहान कशी म्हणावं । इच्यावर अवतरले हो देव ॥



॥ ओवी नं. ५८ ॥

॥ दर्यापुर दांडातील चणकाजी च्या पाठातील १६ ओव्यापैकी एक ओवी ॥

॥ धुम्म धुम्मकार तिरभवनी ॥

॥ धुम्म धुम्मकार तिरभवनी । माया मेघनी ।

तिन ताळ दिसेना धनी । उभी चैत्यन्यी ॥ घृ ॥०९॥

॥ चैत्यन्या झोके मोहनी । करे धुळधाणी ।

ऋषि-मुनी योगी केले । अध्यानी ॥

॥ मोठ्यां-मोठ्यांशी जोडलं नातं । धरले हात ।

बम्हा विष्णु शंकर । भुलले त्यात ॥

॥ चैत्यन्या मायेचा झापाटा । भ्रम मोठा ।

तिरभवनांच्या लोकांच्या । चुकव्या वाटा ॥ ०४ ॥

॥ या मायेचा । हात धरेना कोणी ।

चंद्र-सुर्य । लोपले गगणी ॥

॥ रात्र अंधारी । ही झाली काळीकीट ।

हे सुचत नाही । अवधुताची वाट ॥

॥ श्री कृष्णा निघ बाहेर । मशाल धर ।

हरी पाहु दे । कृष्णपुरी नगर ॥

॥ मशाल वाळ्या तु धाव । मशाल धाव ।

हे दुरी आहे । कृष्णपुरी गावं ॥ ०८ ॥

॥ श्री कृष्णाची । या देवाची पुण्याई ।

एक राहु उगवला । या पृथ्वीच्या ठाई ॥ ०९ ॥

भजने :-

॥ राहु येईन राहु येईन । करोडो वर्ष आयुष्य/सुखः या देहीला होईन ॥

॥ राहु दिवस येईन खरा । या यमाजीचा नाही राहणार होरा ॥

॥ कृष्ण महाराज धनी अवधूत ॥